



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۱/۱۷

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر (۷ برخه)

په مجردې چې درانیان [1] د خپل څلورم لښکر-لېبرد په ترڅ کې په هندوستان ننوتل او موخه یې د امپراتورۍ نسکورول وه، نجیب الدوله چې په خپله یو «افغان» [2] وو او د دراني احمد شاه وپروونکی ځواک یې ولید ځان یې په بشپړ ډول د دراني احمد شاه له موخو سره همغږی کړ. که څه هم ده له وزیر غازي الدین څخه ډېر امتیازات تر لاسه کړي ول او پرته له دې چې د هغو بښېگڼو پاس او درناوی وساتي خپله اړیکه یې له نوموړي وزیر څخه پریک کړه. [3] له دې سیمې څخه د دراني احمد شاه بېرته ستنیدلو [4] مرهټه وو ته اجازه ورکړه چې د هند په شمالي ایالاتونو باندې بلامنازه کنترول ولري. نجیب الدوله یوازینی مسلمان مشر وو چې په خپل ټول قدرت سره په کافي اندازه لښکر راټول کړي او د مرهټه وو د جاه طلبیو او پرمختګ پر وړاندې مقاومت وکړي. دی د گنگا [5] په لویديځ کې «سوکرتال» [6] ته نیردې په یوې کلا کې په داسې وخیمو شرایطو کې راگیر پاتې سو چې که د شجاع الدوله او رو هیلیانو مرسته او جمنه ته د دراني احمد شاه د نېردي کیدلو خبر نه وو راغلی نو ممکنه وه چې مرهټه وو به درې وړې کړی وای.

له دې پېښې مخکې په هماغه کال یې ، غازي الدین ، امپراتور [7] له قدرت څخه خلع او دوهم شاه جهان یې پر ځای پر تخت کښېنولی وو. پلازمینه نور د سترو هیلو ځای نه وو. د شهزادگانو نفوذ لږ او ان تر پښو لاندې سوی وو،

1 - په ۱۷۵۶ز کال کې

2 - د اټک د سیند او پرسیا ترمنځ سیمې اوسیدونکي وګړي د «افغان» په نوم یادېږي. لیکوال

The inhabitants of the space of territory, lying between the river Attoc and Persia, are called **Afghans**. {page 124 volume 1, PDF format both bolumes page 151, Footnote}

3 - WHEN the Durannies entered Hindostan , in their fourth expedition to participate in the wreck of the Empire, Najeb-ud- Dowlah, who was himself an Afghan, and aware of the superior power of Ahmed Shah , attached himself without referve to the fortunes of that prince ; dissolving the connection he had formed with Ghaze- ud- Dein, without hesitation , or an honorable regard for the favours he had received from the hand of that minifer. {page 124 volume 1, PDF format both bolumes page 151,}

4 - احمد شاه له خپل څلورم لښکر لېبرد څخه وروسته په ۱۷۵۷ز کال کې افغانستان ته ستون سو- لیکوال

Ahmad Shah returned into **Afghanistan**, from his fourth Indian expedition, in the year 1757 {page 124 volume 1, PDF format both bolumes page 151, Footnote}

5 - اوس کنډواله ده، وګورئ د رینل نقشه- لیکوال

6 - Sookertal

7 - علي گوهر ثاني- لیکوال

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينګه کړئ maqalat@afghan-german.de
یادونه: دلیکني د لیکنيزي بني پازوالي د لیکوال په غاړه ده ، هیله من یو خپله لیکنه له رالیرو مخکې په څیر و لولئ

پانګې يې لوب سوې وې او دروازې يې د هرې ورځې د غالب قدرت پر بنسټ په بې پروا ډول د هندوانو او مسلمانانو پرمخ خلاصې پرېښودل سوې وې. مرهټه وو چې وروسته يې په ډهلي کې خپل حکومت جوړ کړ شاه جهان يې چې د غازي الدين د گټو لپاره نندارې ته وړاندې سوې وو خلع کړ او پر ځای يې د علي گوهر زوی [8] جهان بخت [9] د سلطنت پر تخت کېښناوه. له يو شمېر ناهمغزو يا ناهمآهنگو اقداماتو وروسته دراني احمد شاه د نجيب الدوله او د روهيليانو د نورو بولندويانو په ملتيا د مرهټه وو پر ضد بريد پيل کړ او په ۱۷۷۰ز کال کې د (بنډلي) [10] په دښته کې له يوې ستري جگړې وروسته بريالی سو. [11] نجيب الدوله په دې جگړې کې د پام وړ برياليتوب تر لاسه کړ او د راپورونو له مخې د (داتا پټيل) [12] تر مشرۍ لاندې مرهټه ځواکونه يې تار په تار کړل او داتاپټيل ووژل سو. د پاني پت (پانيف رت) [13] د پاني پت په قاطع جگړې کې چې په هند کې يې د اسلامي امپراتورۍ برخليک وټاکه افغانانو له نجيب الدوله څخه د پام وړ مرسته تر لاسه کړه او په خپلو ټولو ديپلوماتيکو اړيکو کې يې له ځانه ثابته وفاداري او لېوالتيا وښودله. [14]

د مرهټه وو په ماتې او خپل هېواد ته د دراني احمدشاه په ستنېدلو سره د امپراتورۍ يو شمېر اندېښنې راتپي سوې. [15] د نجيب الدوله [16] اداري مهارتونو چې د ځوان شهزادګي [17] چارې يې سمبالولې يو ځل بيا يې پلازميني ته د احترام او درناوي حس راوړ. په دې پسې نجيب الدوله د هندوستان له يوې تيرې غړې او مقتدرې قبيلې جټانو سره لاس او گريوان سو چې د عمومي تحولاتو په لړ کې يې مهمې سيمې تصرف کړې وې په ځانگړې توګې د جمننا په لويديځې غاړې کې چې د (ديگه، کومبر، برت پور او آگره) [18] پياوړې سيمې وې. په ټولو هغو سرچينو کې چې زه ورسره مخامخ سوې يم ددغو نښتو د دلایلو په هکله څه نه دي ويل سوې چې بنايي د نجيب الدوله پر تاريخ باندې

⁸ - د اوسني امپراتور يو له کورنيو القابو څخه - ليکوال

⁹ - Jehan Bucht

¹⁰ - Bandelly د ډيلي په گاوند کې د «بوراري گهوت Bouraree Ghaut په نوم د جمننا د گودر پر غاړې - ليکوال

¹¹ -After some desultory actions, the Duranny Ahmed Shah, joined by Najeb- ud- Dowlah and their Rohilla chiefs, attacked the Mahrattas, and defeated them, in a general engagement on the plains of Bandelly, in 1770; when Najeb-ud- Dowlah singularly distinguished himself, routing, it is said, with his own troops, the division of the Mahratta army commanded by Duttah Pattelle, who fell in the field. {pages 125- 126 volume 1, combined both volumes in PDF format pages : 152 – 153}

¹² - Duttah Pattelle : د مرهټه وو يو جنرال وو. دی د مهاجي سينډيا Mhadgee Scindia تره وو چې د هند په تاريخ کې ډېر شهرت لري. - ليکوال

¹³ - Panifrett - دغه قاطع جگړه په ۱۷۶۱ز کال کې وسوده. - ليکوال

[د ژباړونکي يادونه: دلته په انگليسي متن کې يې Panifrett ليکلي دي چې غالباً ټاپي تېروتنه ده. اصلي بڼه يې پاني پت Panipat ده. د هندوستان په تاريخ کې په پاني پت کې درې جگړې سوې دي. پاني پت د هرياني په ايالت کې د يوه ښار نوم دی. دا درې واړه جگړې په دې ډول دي لومړۍ په ۱۵۲۶ز کال کې، دوهمه يې په ۱۵۵۶ز کال او دريمه يې په ۱۷۶۱ز کال کې وسوه چې همدا وروسته يې قاطع جگړه وه.]

¹⁴ -In the battle of Panifrett, the fortune of which was to decide the existence of the Mahometan Empire in India, the Afghans were powerfully assisted by Najeb-ud- Dowlah, who during the period of an important intercouffe with them, evinced an invaried fidelity and spirit. {pages 126 volume 1, combined both volumes in PDF format pages : 153}

¹⁵ -THE Overthrow of the Mahrattas and Ahmed Shah's return into his own country, contributed to give the affairs of the Empire a less distressful aspect;

¹⁶ - غازي الدين په ۱۷۶۱ز کال کې له ډهلي ووت: د نوره سوای کولی په ډهلي کې خپل نفوذ وساتي، ځکه ډهلي ده ته داسې ځای وو چې ده په کې ظلمونه کړي ول او د خلکو کرکه ورڅخه راتله. - ليکوال

¹⁷ -Tewen Rucht

¹⁸ - Deigh, Combere, Burtpoure, and Agrah

د پاڼو شمېره: له 2 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له راپورولو مخکې په ځير و لولئ

په کافي اندازه رڼا واچوي. په ډېر احتمال سره بنايي دغو نښتو له هغو شرایطو سرچینه اخیستې [19] وي چې پایله یې د وخت او زمان په گڼ شمېر بدلونونو او نښتو اوبنتې ده. دا هغه مهال ده چې پیاوړي او زورور پرته له دې چې له مجازاتو ویره ولري ضعیفان تر پښو لاندې کول، داسې یو وخت چې ثابت حقوق له پامه غورځول کیدل او شخصي اعتماد له منځه تللی وو.

د جټانو مشر (سوریج مل) [20] د لښکر- لېږد په کولو سره د نجیب الدوله په پلوي جاگیردار [21] برید وکړ. سوریج مل ته ددې جگړې پایلې مهلکې وې خو نجیب الدوله ته یې کومه مغز نه یا معنی داره پایله نه درلوده. سره له دې نجیب الدوله پر خپل دښمن سوریج مل [22] باندې بشپړ بری تر لاسه کړ خو دې ته مجبور سو چې د سیکهانو پر وړاندې چې د (سرښور) [23] پر سیمو یې برید کړی وو مقابلې وکړي او دا ددې لامل سو چې له خپلې بریا څخه اړینه میوه راټوله کړي.

د ۱۷۶۴ز کال په مني کې نجیب الدوله په ډهلي کې کلابند سو، دا کلابندي د مسلمانانو، جټانو او سیکهانو د یوه لوی اتحاد له لوري وو چې مشري یې د سوریج مل زوی (جویرسینگه/ جواهر سینگه) [24] کوله. جویرسینگه د نجیب الدوله د واکمنۍ د لمنځه وړلو او د خپل پلار د غچ اخیستلو لپاره لوړې هیلې په سر کې درلودلې. پر دې سربیره غازي الدین چې له فرخ آباد څخه یې د پټهانانو یوه ډله له ځان سره راوړلې وه د متفقینو له ځواکونو سره یو ځای سو. نجیب الدوله د څلور میاشتني اوږدې محاصرې د سختیو له زغملو وروسته چې سختي یې د خوراکي توکو د کمښت له کبله لا شدیدې سو، وکولای سو د مرهټه وو بولندوی (ملر راو) [25] ته په بریالیتوب قناعت ورکړي ترڅو

¹⁹ - هغه عوامل چې پایله یې د مغولو د امپراتورۍ په زوال واوښتله اوس په مهمو مسائلو رابرسیره سوې دي او رښه یې د اورنگزیب د سلطنت دوران ته ورگړي. سره له دې چې اورنگزیب د (گود - ژ) تیمور له پښته یو له ډېرو زیرکو واکمنو څخه وو خو دده اقدامات دده د کورنۍ د نادرستو او ناسمو وفاداریو په دلیل ترسره کېدل او همدې کار دده د دولت او د رعایاوو امنیت له گواښ سره مخامخ کړ. نوموړي د امپراتورۍ تر ټولو سمسور او سوکاله ایالتونه خپلو جاه طلبو زامنو ته اختصاص کړل او هغوی ته یې دومره قدرت او نفوذ ورکړ چې پادشاه ته په گواښ بدل سو. زامنو د اورنگزیب له مړینې وروسته وسلو ته لاس واچاوه؛ دا هغه څه ول چې پېش بیې یې کیدله او ددوی جاه طلبیو ته یې نوې بڼه ورکوله. دوی پراخې نښتې وکړې؛ د وروڼو په دغو خونړیو نښتو کې بهادر شاه بریالی سو او د ډهلي تاج او تخت یې ونیوه او شخړې حل سوې. ایالتي والیان دده د لنډ مهاله حکومت په لړ کې دده د بې تجربګۍ او ښایي هم د پلار د نوم په پار دده ته لږ وفادار پاتې سو او یوازې هغه فرمانونه یې پلي کول چې د هغوی له شخصي گټو سره یې سمون خور. مرهټه چې د اورنگزیب په لاس له تقریباً دېرش کلني جگړې وروسته ماته خورلې وه، د اورنگزیب له مړینې وروسته له خپلو غرنیو مورچلونو څخه راووتل په چټکۍ ټولې هغه سیمې یې بېرته ونیولې چې ورڅخه شړل سوې ول. د فارس له برید مخکې د (اودې) او (دکن) صوبه دارانو خپل مشرتابه عملاً په مستقلو بنسټونو تثبیت کړی وو او د دربار له څار او نظارت پرته یې ستر پوځي ځواکونه تر لاس لاندې درلودل او د امپراتورۍ له گزارش پرته یې پر مالیاتي عوایدو کنټرول درلود؛ په پای کې امپراتوري ضعیفه سو او د یوه خانتما/ از خود راضی او تجمل خوښوونکي حاکم له لوري اداره کېدله او همدا ضعیف ددې لامل سو چې نادر شاه افشار ورڅخه گټه پورته او پر هند برید وکړي. فارسیان د اټک Atoc سیند څخه چې د هند لویدیځ طبیعي سرحد جوړوي پرته له کوم مزاحمت او مخالفت واوښتل؛ توقع خو دا وه چې محمود شاه باید د همدې سیند پر غاړه باید د مقاومت لپاره حضور درلود. دغه ځوار پادشاه د هغې سترې سلطنتي کورنۍ لیاقت نه درلود چې بابر، اکبر او اورنگزیب جوړ کړی وو او د تیرګرو پر وړاندې له جگړې پرته تسلیم او د هندوستان له ثروتونو ډک هېواد یې خوشې کړ. له دې وروسته د بېلابېلو وړانیو چټکه لړۍ راپیل کېږي چې د مغولو د امپراتورۍ ټولې پاتې شونې یا بقایاوې یې له منځه یوړلې او یوازې اسماً د پادشاه په نوم پاتې سو. - لیکوال

20 - SOORIDGE Mull

²¹ - موسی خان د فرخ آباد جاگیر دار، فرخ آباد د ډهلي او آگرې تر منځ یوه ولسوالي ده. - لیکوال

²² - سوریج مل د ۱۷۶۳ز کال د ډسمبر په میاشت کې په غازي آباد کې د جگړې په لړ کې ووژل سو، دا ځای د هیندیا Hindia سیند ته نږدې دی او له ډهلي څخه ۱۸ مایله واټن لري. - لیکوال

²³ - Sarunpour

²⁴ - Jewayir Sing

²⁵ - Mullar Row

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په څیر و لولئ

خپل ځواکونه د جوړښت سينگه له کړۍ وباسي. د محاصرې له کړۍ دداسې پياوړي متحد وتل جوړښت سينگه اړ کړ چې محاصره پای ته ورسوي. اوضاع سره هند ته د دراني احمد شاه په راتگ چې نجيب الدوله ته د مرستې لپاره پر لاره وو، بڼه سوه. په دې حال کې چې نجيب الدوله د وروستيو چلنجونو د بهبودۍ لپاره کار پيل کړی وو دې ټکي ته يې پام سو چې د خپل قلمرو د دفاع لپاره بايد خپلې هڅې د سيکهانو د بریدونو پر وړاندې د گنگا د سيند په لويديځو څنډو کې متمرکه کړي ځکه دا هغه مشهوره ډله ده چې د چريکي يا گوريلايي بېلابېلو جگړو لپاره مناسب خلک دي. په ۱۷۷۰ز کال کې نجيب الدوله د (توکجي هولکر) او (مهاجي سيندیا) [26] تر مشرۍ لاندې د مرهټه له ځواکونو سره اتحاد ټينگ کړ. د روھيليه د اسنادو له مخې نوموړي مرهټه ددې لپاره راوبلل چې د دواب له سيمي څخه سيکهان وباسي. د ژوندون په وروستيو وختونو کې د نجيب الدوله روغتيايي وضعيت وخيم سو او د مرهټه وو په قرارگاه کې شديداً ناروغ سو. نوموړي د خپل لښکر يوه برخه د خپل مشر زوی ذبيح الله خان تر مشرۍ لاندې پرېښودله او هڅه يې وکړه چې روھيلکند ته ستون سي. خو ناروغۍ يې شېبه په شېبه ډېرېدلې او ويې نه سو کولی چې د دواب پر غاړې د (هاپر) [27] له کوچني ښارگوټي نور وړاندې لار سي. او همدلته وفات سو. [28] د ده جسد يې (نجيب آباد) [29] ته راوړ او همدلته يې ښار ته ورڅېرمه په يوې مقبرې کې چې ښار ته نېردي يې جوړه کړې وه خاورو ته وسپاره. نجيب الدوله داسې قلمرو تر ولکې لاندې درلود چې لمن يې د (پانفرت) [30] له ختيځه تر نجيب آباد پورې غځېدلې. ددې سيمي شمال کې (سرن پور)، سوېل ته يې ددهلي ورڅېرمه سيمي وي؛ او په روھيلکند کې د سرينگر تر غرونو او له هغه ځايه تر مراد آباد [31] پورې رسېدلې.

ددې سيمي مالياتي عوايد په خپل غوره حالت کې يو لک روپۍ محاسبه سوي دي؛ خو ويل سوي چې د سيکهانو د وړانيو له کبله چې په درې کالو کې يې ورباندې راوستل اويا ۷۰ زرو وو ته راټيټ سول. نوموړي په پوځي تکتیکونو او له لوتمارو سره د ټکر پر مهال که سياسي مانورونه نه ول ښودلي ممکن دا اندازه يې نه وه ساتلي. د نجيب الدوله د حکومت تر سيوري لاندې خلکو د هغه په مړينې کې وير / سوگ وکړ او س هم د هند په ټول شمال کې د هغه ميراث په درنښت لمانځل کېږي. هغه د يوه زړور سرتېري شهرت وساته او د امپراتورۍ د وروستني مشر په توگه په پام کې نيول کېده چې د مرهټه او سيکهانو د بریدگرو ځواکونو پر وړاندې د مقاومت وړتيا يې درلودله.

نور بيا

د شجاع الدوله لنډ خاطرات...

قدرمنو لوستونکو! د بناعلي رحمت آريا د آرشیف: لینک

26 - Tuckejai Holcar and Mhadgee Scindia

27 - Happer

28 - نجيب الدوله د ۱۷۷۰ز کال د اکتوبر په مياشت کې مړ سو. - ليکوال

29 - Najebad

30 - Panifret

31 - دا په روھيلکند کې يو عمده ښار دی چې د (رام گنگ Ramgunge) په څنډو کې ودان سوی دی. وگورئ د رينل نقشه - ليکوال

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راوبولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له رايرلو مخکې په ځير و لولئ